

# பெ.சண்முகத்தின் உண்மை முகம் - 1

குற்றம் உள்ள நெஞ்சு குறுகுறுக்கும் என்பதைப் போல மே மாதம் 8 ஆம் தேதி எடுத்த முடிவுக்கு ஜீன் மாதம் 19ஆம் தேதியன்று விளக்கம் அளித்து மிக நீண்ட கட்டுரை எழுதியிருக்கிறார் மார்க்சிஸ்ட் கம்யூனிஸ்ட் கட்சியின் மாநிலச் செயலாளர் பெ.சண்முகம். 'புதிய அரசியல் கழுவும், மார்க்சிஸ்ட் கம்யூனிஸ்ட் கட்சியின் நிலைப்பாடும்' என்று பெரிய தத்துவார்த்த தலைப்பைச் சூட்டி இருக்கிறார். ஏதோ தமிழ் நாட்டில் மார்க்சிஸ்ட் கம்யூனிஸ்ட் கட்சி ஆட்சி அமைந்து விட்ட மகிழ்ச்சியில் அந்தக் கட்டுரை தீட்டப்பட்டுள்ளது.

விஜய் ஆட்சி அமைக்க ஆதரவு என்ற நிலைப்பாடு மார்க்சிய, லெனிணிய, கம்யூனிச, சோசலிச நிலைப்பாடு என்பதாக சண்முகம் நினைத்துக் கொண்டு ஒரு பக்கத்துக்கு நீட்டி முழங்கி இருக்கத் தேவையில்லை.

**★ குடியரசுத் தலைவர் ஆட்சி வந்து விடும்.**

**★ தேர்தல் வந்துவிடும்**

என்று சொல்வது எல்லாம் உலகப் பம்மாத்து ஆகும். சண்முகத்தின் உண்மையான நோக்கம், 'திராவிடக் கட்சி இல்லாத ஆட்சி அமைய ஆதரவு' என்பதுதான். அதனால்தான் த.வெ.க. ஆட்சியை விழுந்தடித்து போய் ஆதரித்துள்ளோம் என்பதை சண்முகமே கக்கி விட்டார்.

'புதிய அரசியல் கழுவும்' என்று அவர் சொல்ல வருவது.. " தி.மு.க. அல்லது அ.தி.மு.க.வைத் தேர்ந்தெடுப்பது

மட்டும்தான் மக்களுக்கு இருந்த வாய்ப்பு என்று கடந்த 50 ஆண்டு களுக்கு மேலாக தமிழ்நாட்டில் 'இரு துருவ ஆட்சி' நிலவிய நிலைக்கு இந்தத் தேர்தலில் பின்னடைவு ஏற்பட்டுள்ளது என்பது முக்கிய தீருப்புமுனை ஆகும்" என்று தனது உண்மையான மகிழ்ச்சியை சண்முகம் வெளிப்படுத்தி இருக்கிறார். மேற்கு வங்கத்தில் பா.ஜ.க. ஆட்சிக்கு வந்தாலும் பரவாயில்லை. மீண்டும் மம்தா ஆட்சிக்கு வந்துவிடக் கூடாது என்று நினைத்தார்களே அதைப் போல!

## ப.திருமாவேலன்

**சண்முகம் இந்தக் கட்டுரையை எழுதி வெளியிட்ட அன்று, இவருக்கு முன்னதாக செயலாளராக இருந்த கே.பாலகிருஷ்ணன் அளித்த பேட்டியில், 'திராவிட ஆட்சிக்கு முற்றுப்புள்ளி வைக்க 1989 ஆம் ஆண்டில் இருந்து முயற்சித்து வருகிறோம்' என்று சொல்லி இருக்கிறார். இவர்கள் எல்லாம் பி.ராமமூர்த்தி டானிக்கில் வளர்ந்தவர்கள் இப்படித்தான் இருப்பார்கள். திராவிட இயக்க ஒவ்வாமை ஒன்றுதான் இவர்களது இலக்கணம். அதனால் தான் விஜய்யிடம் ஆதரவுக் கடிதத்தைக் கேட்டு வாங்கி இவர்கள் ஆதரவு தெரிவித்துள்ளார்கள்.**

ஆதரவுக் கடிதம் இல்லாமல் காங்கிரஸ் ஆதரித்ததற்கும், ஆதரவுக் கடிதத்தை கம்யூனிஸ்டுகள் கேட்டு வாங்கியதற்கும் பெரிய வித்தியாசம்

ஏதுமில்லை.

திராவிட ஆட்சிக்கு முற்றுப்புள்ளி வைக்க ஒரு தேர்தலில் தி.மு.க.வுடன் சேர்ந்து அ.தி.மு.க.வையும், மறு தேர்தலில் அ.தி.மு.க.வுடன் சேர்ந்து தி.மு.க.வையும் தேற்கடிக்கப் பார்ப்பதுதான் அவர்களுக்குத் தெரிந்த தேர்தல் உத்திகள் ஆகும். மக்கள் நலக் கூட்டணி வைத்து மண்ணைக் கவ்வியதையும் தமிழ்நாடு பார்த்துள்ளது. முப்பது ஆண்டுகளாக இவர்களது தேர்தல் உத்தி இது ஒன்றுதான். இவர்களுக்கு இப்போது விஜய், கலங்கரை விளக்கமாகத் தெரிகிறார்.

உண்மையான மாற்றம் என்பது கம்யூனிஸ்டுகளுக்குத்தான் கிடைத்திருக்கிறது. புதிய பல்லைக்கு!

**இந்தத் தேர்தலில் தி.மு.க., அ.தி.மு.க. அல்லாத ஒரு கட்சி கூடுதல் இடங்களைக் கைப்பற்றியதும் உடனடியாக அதனை ஆதரிக்க சண்முகம் முடிவெடுத்துவிட்டார். மற்றபடி குடியரசுத் தலைவர் ஆட்சி அமைந்துவிடும் என்பதெல்லாம் சண்முகத்தின் அத்த கற்பனை ஆகும்.**

அமைச்சர் பதவி தருகிறோம், வாரியம் தருகிறோம், இன்னும் பல தருகிறோம் என்று ஆசை வார்த்தைகள் காட்டப்பட்டு, குதிரை பேரம் மட்டுமல்ல, எல்லாப் பேரமும் நடத்தப்பட்டு அ.தி.மு.க.வைச் சேர்ந்த 25 உறுப்பினர் ஆதரவை விஜய் வாங்கி விட்டார். எனவே இந்தியக் கம்யூனிஸ்ட், மார்க்சிஸ்ட் கம்யூனிஸ்ட், விடுதலைச் சிறுத்தைகள், முஸ்லிம் லீக் ஆதரவு தரவில்லை



என்றாலும் தனது பெரும்பான்மையை நிரூபித்திருப்பார் விஜய்.

த.வெ.க.வின் 107 என்ற எண்ணிக்கையுடன் அ.தி.மு.க. உறுப்பினர்கள் 25 பேரின் வாக்குகளையும் சேர்த்தால் 132 வாக்குகள் வந்துவிட்டது. எனவே, குடியரசுத் தலைவர் ஆட்சி வராமல் தடுப்பதற்காக ஆதரித்தோம் என்று சண்முகம் சொல்வதே ஊரை ஏமாற்றும் பசப்புவாதம் ஆகும்.

'யார் ஆட்சி அமைத்தாலும் இடதுசாரிகள் ஆதரவு இல்லாமல் ஆட்சி அமைக்க முடியாது என்பதுதான் நிலைமை. எனவே இந்த மிக முக்கியமான பொறுப்பைச் சரியாக நிறைவேற்ற வேண்டும் என்ற அக்கறையுடன் கட்சி இதை அணுகியது" என்று மாந்தட்டிக் கொள்கிறார் சண்முகம்.

தி.மு.க. கூட்டணியில் வென்ற நான்கு கட்சிகளின் ஆதரவைப் பெற்ற பிறகு, இந்தக் கட்சிகளை உண்மையில்

நம்பி இருந்தால் அ.தி.மு.க. தயவை நாடி இருக்க மாட்டார் விஜய்.

பெ.சண்முகம் போன்றவர்களை விட விஜய் அதிகம் நம்பியது சி.வி.சண்முகத்தைத்தான். அ.தி.மு.க. எதிர்ப்பை கூர்மையாகப் பேசும் பெ.சண்முகம், சி.வி.சண்முகம் வீட்டுக்கு விஜய் போனதும், 'த.வெ.க. ஆட்சிக்கு ஆதரவு இல்லை' என்று அறிவித்திருந்தால் அவரைப் பாராட்டலாம்.

**144 உறுப்பினர் ஆதரவுடன் விஜய் தனது பெரும்பான்மையை நிரூபித்து உள்ளார். இதில் அ.தி.மு.க.வைச் சேர்ந்த 25 உறுப்பினர் ஆதரவும் இருக்கிறது. அ.தி.மு.க. தயவுடன் அமைந்துள்ள ஆட்சியை ஆதரிப்பது சண்முகத்துக்கு கேவலமாகத் தெரியவில்லையா? சி.வி.சண்முகமும் பெ.சண்முகமும் ஒரே நேர்கோட்டில் தான் நிற்கிறார்கள். கொள்கைப் புலங்காய் ஏதுமில்லை.**

தொடரும்



முத்தமிழறிஞர் கலைஞர் அவர்களின் பிறந்தநாளை முன்னிட்டு ஈரோடு தெற்கு மாவட்டம் சென்னிமலை வடக்கு ஒன்றியம் வெள்ளோடு சதுர மஹாலில் ஒன்றிய கழக செயலாளர் ப.செங்கோட்டையன் தலைமையில் ஈரோடு தெற்கு மாவட்ட கழக செயலாளரும், முன்னாள் அமைச்சுமான சு.முத்துசாமி 900 கழக நிர்வாகிகள், கழக உடன்பிறப்புகளுக்கு பரிசு பொருட்கள் வழங்கினார். நிகழ்வில் ஒன்றிய பெருந்தலைவர் காயத்ரி இளங்கோ உள்ளிட்ட கழக நிர்வாகிகள் பலர் கலந்து கொண்டனர்.



கூலரில் அமைந்துள்ள கோவை தெற்கு மாவட்ட கழக அலுவலகத்தில் மறைந்த கோவை மாவட்ட குற்றவியல் நீதிமன்ற வழக்கறிஞர் சங்கத் தலைவர், தி.மு.க.கழக வழக்கறிஞர் அணி நிர்வாகி எஸ்.ஏ.மருதுபாண்டியன் திருவுருவப் படத்திற்கு மாவட்டச் செயலாளர் தளபதி முருகேசன் தலைமையில் மாலை அணிவித்து மலர் தூவி மரியாதை செலுத்தினர். இதில் கூலர் தெற்கு ஒன்றிய செயலாளர் மன்னவன், அரசு வழக்கறிஞர்கள் கிருஷ்ணமூர்த்தி, மகேந்திரன், வழக்கறிஞர்கள் சந்திரன், கோவிந்தராஜ், பேரூர் செயலாளர்கள் கெளதமன் (கூலர்), விஸ்வநாதன் (கண்ணம்பாளையம்), மாவட்ட தகவல் தொழில்நுட்ப அணி ஒருங்கிணைப்பாளர், வழக்கறிஞர் ரமேஷ் பாலன், கிணத்துக்கடவு பேரூராட்சி தலைவர் கதிர்வேல், கூலர் பேரூராட்சி துணைத்தலைவர் சோலை கணேஷ், ஊராட்சி மன்ற முன்னாள் தலைவர் பார்த்தசாரதி, மாவட்ட தொழிலாளர் அணி துணைத் தலைவர் முருகேஷ், மாவட்ட மாணவர் அணி துணை அமைப்பாளர் புரண சந்திரன், கலங்கல் கிண செயலாளர் சிவக்குமார், பிரபாகரன், வார்டு செயலாளர் பாஸுப்பிரமணியம் உள்பட பலர் கலந்து கொண்டனர்.

## திருத்துறையுண்டி ஒன்றிய கழக முன்னாள் செயலாளர் எஸ்.பி.முருகதாஸ் நினைவு தினம்!

ப.பிரகாஷ் - ஆர்.எஸ்.பாண்டியன் பங்கேற்றனர்!

திருவாரூர், ஜூன் 24-திருத்துறைப்பூண்டி ஒன்றிய கழகத்தின் முன்னாள் செயலாளரும், கழக செயல் மறவருமான எஸ்.பி.முருகதாஸ் அவர்களின் 12 ஆம் ஆண்டு நினைவுஞ்சலி கட்டிமேடு, ஆதிராக்கத்தில் உள்ள அவரது இல்லத்தில் நடைபெற்றது.

நினைவுஞ்சலி நிகழ்வில் நகர கழக செயலாளர்கள் ஆர்.எஸ்.பாண்டியன் ஒன்றிய செயலாளர் ப.பிரகாஷ் ஆகியோர் பங்கேற்று மறைந்த எஸ்.பி.முருகதாஸ் அவர்களின் நினைவாக கழக கொடியேற்றியும், அவரது திருஉருவப்படத்திற்கு மலர் தூவியும் மரியாதை செலுத்தினர்.

பின்னர் நடைபெற்ற நினைவேந்தல் நிகழ்வில், அரசு பள்ளி மாணவ, மாணவிகளுக்கு இலவச கல்வி உபகரணங்களையும், ஊராட்சி துரயமைப் பணியாளர்களுக்கு அரிசி உள்ளிட்ட பொருட்களை மறைந்த எஸ்.பி.முருகதாஸ் அவர்களின் நினைவாக அவரது குடும்பத்தினர் வழங்கினர்.

## தி.மு.க சிறுபான்மையினர் நல உரிமைப் பிரிவு துணைத் தலைவர் நியமனம்

துலைமைக் கழக அறிவிப்பு

தி.மு.க. மாநில சிறுபான்மையினர் நல உரிமைப் பிரிவு துணைத் தலைவராக அலீம் அல் புகாரி அவர்கள் தலைமைக் கழகத்தால் நியமிக்கப்படுகிறார். ஏற்கனவே நியமிக்கப்பட்ட மாநில நிர்வாகிகளுடன் இவர் இணைந்து பணியாற்றுவார்.

**"அண்ணா அறிவாலயம்" துரைமுருகன்**  
சென்னை 600 018. பொதுச் செயலாளர்  
நாள் : 22.06.2026. தி.மு.க.

## ஒழுங்கு நடவடிக்கை ரத்து

துலைமைக் கழக அறிவிப்பு

தஞ்சை வடக்கு மாவட்டம், திருவிடைமருதூர் கிழக்கு ஒன்றியம், வேப்பத்தூர் பேரூர்க் கழகத்தைச் சேர்ந்த மு.இராமச்சந்திரன் தனது செயலுக்கு வருத்தம் தெரிவித்து மீண்டும் கழகப் பணியாற்றிட அனுமதி அளிக்கமாறு, கழகத் தலைவர் அவர்களிடம் வைத்த கோரிக்கையினை ஏற்று, அவர் மீதான ஒழுங்கு நடவடிக்கை ரத்து செய்யப்பட்டு, இன்று முதல் கழக உறுப்பினராகச் செயல்பட அனுமதிக்கப்பட்டுள்ளார்.

**"அண்ணா அறிவாலயம்" துரைமுருகன்**  
சென்னை 600 018. பொதுச் செயலாளர்  
நாள் : 22.06.2026. தி.மு.க.



திருப்பூர் மாநகராட்சி 4ம் மண்டலத்திற்குட்பட்ட மாநகர்திர மண்டலக்குழு கூட்டம் முருகம்பாளையம் மண்டல அலுவலகத்தில் மாநகராட்சி 4ம் மண்டல குழுத்தலைவர், திருப்பூர் கிழக்கு மாவட்டச் செயலாளர் இல.பத்மநாபன் தலைமையில் நடைபெற்றது. இக்கூட்டத்தில் மாமன்ற உறுப்பினர்கள், மாநகராட்சி துறை சார்ந்த அதிகாரிகள் பலர் கலந்து கொண்டனர்.